

۱۵) غایۃ المنی فی زیارۃ منی

۱۶) فضائل القرآن

۱۷) مختار النصیحة بالأدلة الصحیحة

۱۸) منظومة فی الملک

۱۹) منظومة فی لغز

۲۰) وظیفۃ مسنونة

ان کی تصانیف صرف اسی قدر نہیں بلکہ ان کے علاوہ بھی ہیں جس سے پتہ چلتا ہے کہ ابن جزریؒ کتنے عظیم مصنف اور علم میں تبحر انسان تھے۔

ابن جزریؒ معاصرین کی نظر میں

ابن جزریؒ عبادت کا غیر معمولی اہتمام کرتے تھے۔ اس کے علاوہ آپؒ علوم و فنون میں تبحر تھے۔ انہوں نے روز و شب کو تین حصوں میں تقسیم کیا ہوا تھا۔ ایک حصہ میں قراءت و حدیث کی تعلیم دیتے، دوسرے حصہ میں تصنیف و تالیف میں مشغول رہتے اور تیسرے حصہ میں عبادت کرتے تھے۔ تمام عمر آپؒ کا یہی معمول رہا۔ آپؒ ہر ماہ پانچ روزے رکھتے تھے۔ سفر کی حالت میں بھی آپؒ نے شب بیداری اور تہجد ترک نہیں کی۔

ابن جزریؒ نہایت حلیم، ملنسار، نرم خور اور شیریں کلام تھے۔ آپؒ کے مزاج میں انکسار اور فروتنی تھی۔ آپؒ جس سے بھی ملتے اخلاق سے اور حسن سلوک سے پیش آتے۔ آپؒ خدا کے فضل سے صاحب حیثیت تھے۔ اہل علم اور اہل احتیاج کے ساتھ ہمیشہ فیاضی کا سلوک فرماتے تھے۔ خصوصاً اہل حجاز کیساتھ احسان کا مظاہرہ کرتے تھے۔ علم قراءت میں خصوصاً آپؒ کے دور سے لے کر آج تک کوئی آپؒ کا ہمسر نہیں ہوا۔

● حافظ ابن حجر عسقلانیؒ فرماتے ہیں کہ ”انتهت إلیه ریاسة علم القراءات فی العالم“
”یعنی دنیا میں علم قراءات کی ریاست آپؒ پر تھی ہے۔“

● علامہ شوکانیؒ فرماتے ہیں کہ ”قد تفرد بعلم القراءات فی جمیع الدنیا“
”یعنی آپؒ علم قراءات میں ساری دنیا میں منفرد تھے۔“

● علامہ سیوطیؒ فرماتے ہیں:

”لانظیر له فی القراءات فی الدنیا فی زمانه وکان حافظاً للحدیث“

”یعنی آپؒ کے زمانے میں دنیا میں علم قراءات میں آپؒ کی کوئی نظیر نہیں تھی۔“

● حضرت مولانا عبدالحی فرنگی محلؒ لکھتے ہیں کہ

”وازمجددین صدی هشتم زین الدین عراقی و شمس الدین جزری و سراج الدین بلقینی“
”یعنی آٹھویں صدی کے مجددین میں سے زین الدین عراقیؒ، شمس الدین جزریؒ اور سراج الدین بلقینیؒ تھے۔“

وفات

ابن جزری رحمۃ اللہ علیہ نے علم و دوست تیموری حکمران شاہ رخ کے دور حکومت میں ۵ ربیع الاول [۸۳۳ھ/۲ دسمبر ۱۴۲۹ء] کو شیراز میں اپنی قیام گاہ میں داعی اجل کو لبیک کہا۔ آپ نے پیچھے پانچ بیٹے اور تین صاحبزادیاں چھوڑیں۔ سب سے بڑے بیٹے ابوالفتح محمد جزری رحمۃ اللہ علیہ تھے۔ ان سے چھوٹے ابو بکر محمد جزری رحمۃ اللہ علیہ اور ان کے بعد ابوالخیر محمد جزری رحمۃ اللہ علیہ تھے۔ یہ تینوں جید محدث، قاری اور فقیہ تھے۔ دیگر دو صاحبزادے ابوالبقاء اسماعیل رحمۃ اللہ علیہ اور ابوالفضل رحمۃ اللہ علیہ بھی قاری اور محدث تھے۔ صاحبزادیوں کے نام فاطمہ، عائشہ اور سلمہ رحمۃ اللہ علیہ تھے۔ آپ رحمۃ اللہ علیہ نے اپنی صاحبزادیوں کو بھی حدیث اور قراءت کی تعلیم دی تھی۔ یہ تمام صاحبزادیاں فن تجوید کی ماہرہ، بہترین قاریہ اور احادیث کی حافظ تھیں۔

آپ رحمۃ اللہ علیہ کی وفات کی اندوہناک خبر پھیلنے ہی ہر طرف صف ماتم بچھ گئی۔ ہزاروں گریہ کناس عقیدت مندوں نے آپ رحمۃ اللہ علیہ کی نماز جنازہ میں شرکت کی۔ آپ رحمۃ اللہ علیہ کے شاگرد فرماتے ہیں کہ جب جنازہ اٹھایا گیا تو اتنا ہجوم تھا کہ علماء کرام حکومت کے اعلیٰ افسران، امراء و غرباء، عام افراد سب ہی جنازے کو کندھا دینے کے لیے ایک دوسرے پر ٹوٹے تھے۔ ہر ایک کی کوشش تھی کہ کم از کم جنازہ کو ایک مرتبہ چھو بی لوں۔

آپ نے ۸۲ برس عمر پائی۔ آپ رحمۃ اللہ علیہ کو شیراز میں آپ کے مدرسہ دارالقرآء میں سپرد خاک کیا گیا۔
تفسرہ اللہ برہمتہ و جزاء اللہ بالضریرات عنا وعن جمیع المسلمین آمین!

مراجع و مصادر

- ① خصوصی مقالہ ابن جزری، از مولانا محمد عبد العظیم چشتی
- ② بستان الحدیث از شاہ عبدالعزیز محدث دہلوی رمولانا عبد السبع
- ③ جغرافیہ خلافت مشرقی از محمد عنایت اللہ رجبی لی اسٹریٹ
- ④ ترکان عثمان از ڈاکٹر محمد صابر
- ⑤ ملت اسلامیہ کی مختصر تاریخ از ثروت صولت
- ⑥ انسائیکلو پیڈیا آف اسلام
- ⑦ دائرہ معارف اسلامیہ
- ⑧ تاریخ سے ایک ورق، کلیم چغتائی
- ⑨ مقدمہ الجزریہ مع متن تحفۃ الاطفال لابن الجزری
- ⑩ التمهید فی علم التجوید لابن الجزری
- ⑪ الجواهر النقیۃ فی شرح المقدمۃ الجزریہ از قاری اظہار احمد تھانوی رحمۃ اللہ علیہ
- ⑫ العطایا الوہیبیہ فی شرح المقدمۃ الجزریہ، قاری رحیم بخش پانی پتی رحمۃ اللہ علیہ
- ⑬ التحفۃ المرضیۃ فی شرح المقدمۃ الجزریہ، مفتی محمد عاشق الہی بلند شہری



آخبار الجامعة

تعارف کلیۃ القرآن الکریم والعلوم الاسلامیة

مدارس دینیہ میں علوم قرآن کی ترویج و خدمت کے فریضہ کو جامع شکل میں بجالانے کے لئے ۱۹۹۱ء میں اس کلیہ کا اجراء کیا گیا، جس میں وفاق المدارس کے نصاب میں کچھ ترامیم کر کے مدینہ یونیورسٹی کے تجویذ و قراءات کے نصاب کا اضافہ کیا گیا ہے، تاکہ اس خصوصی نصاب قرآن کے علوم کا فارغ مستند عالم دین ہونے کے ساتھ ساتھ ماہر فن تجویذ و قراءات (سبعہ و عشرہ) بھی ہو اور احادیث سے بذلتی کے باعث متنوع قراءات کے معجزہ قرآنی کے منکرین کو راہ راست پر لانے کا پیش خیمہ ثابت ہو۔ اس مثالی پروگرام سے ان شاء اللہ بالخصوص اہل حدیث مدارس میں اور بالعموم دیگر تمام مکاتب فکر کے مدارس میں قاری غیر عالم اور عالم غیر قاری کا تصور ختم ہوگا۔

اہم کردار

اس کلیہ کے چلانے اور منظم کرنے میں استاذ القراء قاری محمد ابراہیم میر محمدی رحمۃ اللہ علیہ اور قاری محمد یحییٰ رسولنگری رحمۃ اللہ علیہ کی غایت درجے کی نختیں اور کاوشیں شامل ہیں۔ قاری محمد ابراہیم میر محمدی رحمۃ اللہ علیہ تو عرصہ دراز تک اس کلیہ کے پرنسپل رہے، لیکن بعض مجبوریوں کے باعث ان کو مرکز البدر بونگلہ بلوچاں میں جانا پڑا۔ اب یہ کام ان کے شاگرد خاص ڈاکٹر قاری حمزہ مدنی رحمۃ اللہ علیہ سرانجام دے رہے ہیں۔ موصوف کو اللہ تعالیٰ نے بہت ساری صلاحیتوں سے نوازا ہے۔ آپ ہر سال رمضان المبارک میں کویت اور متحدہ عرب امارات کی مرکزی مساجد میں قرآن سناتے ہیں۔ ادارہ تسجیلات حامل المسک، الکویت نے متعدد قراءات میں آپ کا مکمل قرآن ریکارڈ کر کے چار سو پھیلا دیا ہے۔ اس کے علاوہ قاری صاحب رحمۃ اللہ علیہ کی ترویج قراءات کے سلسلہ میں دیگر کئی خدمات ہیں۔ اللہ تعالیٰ قاری صاحب اور دیگر شرکاء اور انتظامیہ کی جمیع کاوشوں کو قبول فرمائے۔ آمین

مقابلہ حفظ القرآن الکریم

یہ مقابلہ ۱۸ فروری ۲۰۰۹ء بروز بدھ بعد از نماز مغرب شروع ہوا اور رات گئے تک جاری رہا۔ اس مقابلے کے دو حصوں میں تقسیم کیا گیا، پہلے حصے میں مکمل قرآن مجید اور دوسرے حصے میں نصف قرآن (پندرہ پاروں) شامل تھا۔ اس میں حصہ لینے والے طلبا کی تعداد تقریباً ۹۰ تھی۔

مقابلہ کا طریقہ کار

۱۵ پاروں والے مقابلہ میں بنیادی قواعد تجویذ بھی شامل کئے گئے تھے۔ اس مقابلہ کا طریقہ کار قاری انس مدنی رحمۃ اللہ علیہ

☆ فاضل کلیۃ الشریعہ، جامعہ لاہور الاسلامیہ و رکن مجلس التحقیق الاسلامی، لاہور

☆ طالب ثالثہ کلیۃ الشریعہ، جامعہ لاہور الاسلامیہ، لاہور

مدیرِ کُلیۃ الشریعۃ، جامعہ لاہور الاسلامیہ نے یہ وضع کیا کہ ہر طالب علم کو ایک پرچی دی جاتی، جس میں تین سوال لکھے ہوتے تھے، جن کا طالب علم سے جواب مطلوب ہوتا۔ طلبہ نے خوب محنت کر کے اس مقابلہ میں شرکت کی۔

مقابلہ کے مصنفین

اس مقابلہ میں درج ذیل حضرات نے منصفی کے فرائض سرانجام دیے:

- ① قاری انس مدنی رحمۃ اللہ علیہ (مدیرِ کُلیۃ الشریعۃ، جامعہ لاہور الاسلامیہ، لاہور)
- ② قاری حمزہ مدنی رحمۃ اللہ علیہ (مدیرِ کُلیۃ القرآن الکریم، جامعہ لاہور الاسلامیہ، لاہور)
- ③ قاری خلیل الرحمن رحمۃ اللہ علیہ (مدرس مدرسۃ الأذھر تابع جامعہ لاہور الاسلامیہ، لاہور)

انعامات

[حصہ اول]

مکمل قرآن کریم میں پوزیشن لینے والے طلبہ:

اول: قاری خضر حیات	ثانیہ کلیہ	انعام: ۱۴۵۰ روپے
دوم: قاری کامران ایوب	رابعہ کلیہ	انعام: ۱۱۵۰ روپے
سوم: عصام الدین	رابعہ کلیہ	انعام: ۸۵۰ روپے

اعزازی انعام

خصوصی کارگردگی پیش کرنے پر قاری اظہر نذیر کو، استادمحترم قاری حمزہ مدنی رحمۃ اللہ علیہ کی طرف سے ان کی اپنی آواز میں ریکارڈ کردہ مکمل قرآن کی سی ڈی دی گئی۔

[حصہ دوم]

نصف قرآن (پندرہ پاروں) میں انعام یافتہ طلبہ:

اول: افضل نواز	اولی کلیہ	انعام: ۱۴۵۰ روپے
دوم: حافظ انس	شعبہ حفظ	انعام: ۱۱۵۰ روپے
سوم: سعید امانت	شعبہ حفظ	انعام: ۸۵۰ روپے

اس کے علاوہ زینت القراء قاری عارف بشیر رحمۃ اللہ علیہ نے بھی اس مقابلہ میں شرکت کی۔ قاری صاحب رحمۃ اللہ علیہ خواہش مند تو نہ تھے اور نہ ہی اس مقابلہ کے لیے ذہنی طور پر تیار تھے، لیکن قاری حمزہ مدنی رحمۃ اللہ علیہ کے اصرار پر انہوں نے مقابلہ میں شرکت کی۔ اللہ تعالیٰ کی فضل و کرم سے انہیں قرآن کریم اس قدر اترتا رہا کہ تمام سوالات میں ایک مقام پر بھی رکے بغیر جواب دے کر طلبہ اور آساتذہ کو حیران کر دیا۔ ابھی قاری حمزہ مدنی رحمۃ اللہ علیہ کا سوال پورا نہ ہوتا کہ قاری عارف بشیر رحمۃ اللہ علیہ جواب دینا شروع کر دیتے۔ ان کو اعزازی طور پر قاری حمزہ مدنی رحمۃ اللہ علیہ نے قراءت عشرہ میں ریکارڈ شدہ اپنا تلاوت قرآن کریم کی ۲۰ عدد کیسٹوں پر مشتمل مکمل سیٹ بطور اعزازی انعام کے پیش کیا۔

پروگرام کے اختتام پر طلبہ کے اصرار پر شعبہ حفظ کے استادا قاری خلیل الرحمن رحمۃ اللہ علیہ نے قرآن کریم کی تلاوت کی۔ اس کلام الہی کی تلاوت کے ساتھ یہ پروگرام اختتام پذیر ہوا۔

مدارسة الازهر (شعبه تحفيظ القرآن)

شعبه تحفيظ القرآن، تابع كليه القرآن الكريم، جامعه لاهور الاسلاميه عرصه دراز سے مصروف عمل ہے۔ ۱۹۹۱ء میں جب جامعه لاهور الاسلاميه تحت ادارہ كليه القرآن الكريم والعلوم الاسلاميه كاجراء كيا گیا، تو پہلے سے موجود شعبه تحفيظ القرآن كو اس كے تابع كر ديا گیا، تاكه یہ شعبه كليه القرآن كی كامياب اساس اور بنياد ثابت ہو۔ یہی وجہ ہے كه شعبه تحفيظ القرآن كے طلباء كو تکميل حفظ القرآن سے قبل ہی تجويد كے اساسی اور بنيادی قواعد و ضوابط سکھا ديے جاتے ہیں۔ اس كے علاوہ اس شعبه كو عرصه ایک سال سے انتہائی مثالی خطوط پر استوار كر ديا گیا ہے، جس كے تعليمی و انتظامی سيٹ اپ كی مثال شاندار پورے پاکستان میں ديئا ممكن نہ ہو۔ علاوہ ازیں طلباء شعبه تحفيظ القرآن كی جملہ صلاحیتوں كو نکھارنے كے ليے مختلف قسم كے پروگراموں كا انعقاد كيا جاتا ہے۔ شعبه تحفيظ القرآن كا جامعه كی سطح پر ہونے والا حالیہ تقریری مقابلہ اسی سلسلے كی ایک كڑی ہے۔

شعبه تحفيظ القرآن كا تقریری مقابلہ

۱۱ فروری ۲۰۰۹ء كو جامعه كی تاریخ میں پہلی بار شعبه تحفيظ القرآن كا جامعه كی سطح پر ڈاکٹر قاری حمزہ مدنی ؒ كی زیر سرپرستی تقریری مقابلہ كا انعقاد ہوا، جس كا موضوع 'فضائل حفظ قرآن' تھا۔ شعبه تحفيظ القرآن كے ننھے ننھے اور ذہین و فطین طلباء نے اس موضوع كو خوب محنت اور لگن سے تیار كيا، جس كے شاندار نتائج برآمد ہوئے، جس كی تفصیل درج ذیل ہے:

پروگرام كا شيڈول

شعبه تحفيظ القرآن كے ذمہ داران كی طرف سے پروگرام كا شيڈول یہ جاری ہوا تھا كه شعبه ہذا كی تمام كلاں سے تین تین طلباء اس تقریری مقابلہ میں حصہ لیں گے، جن كی ہر طرح سے راہنمائی كی جائے گی۔ اس شيڈول كے مطابق درج ذیل طلباء نے اپنے نام تقریری مقابلہ میں شرکت كے ليے پیش كئے:

① قاری محمد رفیق ؒ كی كلاں سے درج ذیل طلباء نے پروگرام میں شرکت كی:

① ابوسفیان ② عبدالوہاب ③ توصيف الرحمن

④ قاری محمد اشرف ؒ كی كلاں سے درج ذیل طلباء نے پروگرام میں شرکت كی:

① ابتسام الہی ظہیر ② مبین خان ③ عمیر شاہ

④ قاری محمد یحییٰ ؒ كی كلاں سے درج ذیل طلباء نے پروگرام میں شرکت كی:

① عمر صدیق ② عمر مبین ③ عمر فاروق

④ قاری ابراہیم ملتانی ؒ كی كلاں سے درج ذیل طلباء نے پروگرام میں شرکت كی:

① حبیب الرحمن یونس ② عبدالمجید ③ نوید خالد

④ قاری خلیل احمد ؒ كی كلاں سے درج ذیل دو طلباء نے پروگرام میں شرکت كی:

① سعید امانت ② رانا جواد

سرپرست شعبہ حفظ کی آمد اور پروگرام کا آغاز

بعد از نماز عشاء پروگرام کا آغاز ہوا۔ انجینگ سیکرٹری کی ذمہ داری محمد ریحان نے سنبھالی اور تلاوت کلام مجید کے لیے حبیب الرحمن کو دعوت دی گئی۔ تلاوت کلام پاک کے بعد حمد و نعت کے لیے طلحہ سعید اور حبیب الرحمن کو بلا یا گیا۔ اس کے بعد سرپرست شعبہ حفظ زینت القراء ڈاکٹر قاری حمزہ مدنی رحمۃ اللہ علیہ تشریف لائے اور باقاعدہ تقریری پروگرام شروع ہوا، جس میں مذکورہ بالا طلباء نے فضائل حفظ قرآن کے موضوع پر شاندار تقریریں کیں۔

تقریری مقابلہ کے بیچ حضرات

اس مقابلہ میں درج ذیل اساتذہ جامعہ بطور مجرمقرر ہوئے۔

- ① مولانا محمد اسحاق طاہر رحمۃ اللہ علیہ (فاضل مدینہ یونیورسٹی و مدرس جامعہ لاہور الاسلامیہ، لاہور)
- ② قاری شفیق الرحمن رحمۃ اللہ علیہ (فاضل کلتیۃ القرآن الکریم و مدرس جامعہ لاہور الاسلامیہ، لاہور)
- ③ قاری اختر علی ارشد رحمۃ اللہ علیہ (فاضل کلتیۃ القرآن الکریم و رکن مجلس التحقیق الاسلامی، لاہور)

پوزیشن ہولڈرز طلباء

اس مقابلہ میں شرکت کرنے والے تمام طلباء نے اچھی کارکردگی کا مظاہرہ کیا، لیکن ان میں سے انتہائی نمایاں کارکردگی کا مظاہرہ کرنے والے طلباء کے نام درج ذیل ہیں:

- ① اول پوزیشن: عمر صدیق
- ② دوم پوزیشن: سعید امانت
- ③ سوم پوزیشن: حبیب الرحمن یونس
- ④ چہارم پوزیشن: حافظ ابوسفیان

کوئز پروگرام

شعبہ تحفیظ القرآن کے اس تقریری مقابلہ کو کامیاب بنانے اور طلباء جامعہ کو چست و چوہ بند رکھنے کے لیے کوئز پروگرام کا انعقاد کیا گیا، جس کی ذمہ داری سعید امانت، انعام اللہ اور مہر بلال ظہور نے ادا کی اور سوالات کے جوابات دینے والے طلباء کو انعامات سے نوازا گیا۔

انعامات کی تقسیم

پروگرام کے آخر پر پوزیشن ہولڈرز کو انعامات سے نوازا گیا:

- اول انعام:** عمر صدیق، کلاس قاری محمد یحییٰ رحمۃ اللہ علیہ، انعام ۴۰۰ روپے۔
- دوسرا انعام:** سعید امانت، کلاس قاری خلیل الرحمن رحمۃ اللہ علیہ، انعام ۳۰۰ روپے۔
- سوم انعام:** حبیب الرحمن، کلاس قاری محمد ابراہیم ملتانی رحمۃ اللہ علیہ، انعام ۲۰۰ روپے۔
- حافظ ابوسفیان، کلاس قاری محمد رفیق رحمۃ اللہ علیہ کو ۱۰۰ روپیہ اعزازی انعام کیا۔

پروگرام کے اختتام پر سرپرست شعبہ تحفیظ القرآن استاد محترم ڈاکٹر قاری حمزہ مدنی رحمۃ اللہ علیہ کا تبرہ ہوا، جس میں تمام شرکاء مقابلہ کے لیے نقدی انعام کا اعلان بھی کیا۔ جس کے ساتھ ہی پروگرام اختتام کو پہنچا۔

